
Shri Dakshina Sheshachalesha Shrinivasa Bhagavat Stotram

శ్రీదక్షిణశేషాచలేశశ్రీనివాసభగవత్స్తోత్రమ్

Document Information



Text title : Shri Dakshina Sheshachalesha Shrinivasa Bhagavat Stotram

File name : dakShiNAsheShAchaleshashrInivAsabhagavatstotram.itx

Category : vishhnu, stotra, venkateshwara

Location : doc_vishhnu

Author : saralakavi rAghavAchArya

Transliterated by : Aruna Narayanan narayanan.aruna at gmail.com

Proofread by : Aruna Narayanan narayanan.aruna at gmail.com

Description/comments : for the Deity on the hill of Vaiyavur

Latest update : March 20, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 22, 2020

sanskritdocuments.org

శ్రీదక్షిణశేషచలేశశ్రీనివాసభగవత్స్తోత్రమ్



శ్రీమతే ప్రసన్నవేంకటేశశ్రీనివాసాయ నమః ।
అయి దక్షిణశేషగిరీన్ద్యశిర -
స్యూరరీకృతనిత్యనివాస హరే ।
రమయోరసి భాస్వరయా సుహితః
సుచిరజ్ఞాయ రజ్ఞాయ సజ్జనతామ్ ॥ ౧ ॥

భువనత్రయభాగ్యవశాదుదితో
భుజగోత్తమభూమిధరోపరిగః ।
రమయా సహితస్వమనోరమయా
దయమానమనా విహరేహ హరే ॥ ౨ ॥

పరివర్ణయితుం నిజఘర్మతతిం
పరిపాలయితుం నిజభక్తజనాన్ ।
అపి పేషయితుం ద్విషతోఽవతర-
స్యహహేహ హరే సమయే సమయే ॥ ౩ ॥

అవతారభిదాస్వఖిలాసు భవాన్
అజహత్పరమేశ గుణాద్యఖిలమ్ ।
విరహోసహయా రమయా సమయా
ప్రవకాస్తి హరే భవతేఽస్తు నమః ॥ ౪ ॥

నిత్యసూరినిషేవితం పరమం పదం తదపి త్యజన్
దుస్సహోఘవిదూనదీన నమజ్జనావన తత్పరః ।
దేవదేవ భుజ్జశైలశిరశ్రితోఽసి సహశ్రియా
త్వత్పదామ్బుజకిక్కరాన్పరిపాలయాచ్యుత మాదృశాన్ ॥ ౫ ॥

మీనవపురేత్య స భవానుదధిమధ్యే
వేదగణచోరమధుకైటభనిహంతా ।
వేధ ఉపగీతమహిమా వ్యభవదద్ధా

సర్వగుణపూర్ణ భగవన్మమ నమస్తే ॥ ౬ ॥

మన్దగిరిం పయసి మగ్నముపరుధ్య
 త్వయ్యహహ కచ్చపపతే వహతి పృష్ఠే ।
 మన్దనకృతస్సురవరా అమృతమాశ్నన్
 దైవగణపూజిత హరే మమ నమస్తే ॥ ౭ ॥

భూమిమపహృత్య బహుధర్మజనిభూమిం
 సిన్ధుజలమధ్యమధిగత్య చ నిలీనమ్ ।
 దైత్యమభిహత్య కిటిరూప ఉద్ధారీ-
 స్తాం త్రియుగ భూదయిత భో మమ నమస్తే ॥ ౮ ॥

త్రాసితరిపువ్రజ మహాట్ట హసితైః స్వై-
 ర్నాథ నరసింహ నయనారుణిమయోగాత్ ।
 క్రోధనమరౌ ప్రియజనే ప్రసదనం హై
 ద్రాక్ కలయతేఽద్భుతతనో మమ నమస్తే ॥ ౯ ॥

కృష్ణమృగచర్మకృతసంవరణలక్ష్మీః
 వామనవటో బలిముపేత్య యదయాచీః ।
 తేన ఫలినోఽజనిషతేన్ద్రబలిలోకాః
 త్రిః కృతసువిక్రమ హరే మమ నమస్తే ॥ ౧౦ ॥

సాధితఫలే భృగుపతే త్వదవతారే
 మైథిలనుతారమణమేత్య పథి రామమ్ ।
 వైష్ణవశరాసనమహోఽర్పణమకారీ-
 రాస్థితపస్య భగవన్మమ నమస్తే ॥ ౧౧ ॥

రామ ఇతి యస్య తవ నామ నిజజప్యం
 వక్తి గిరిశో రహసి పర్వతకుమారీమ్ ।
 సర్వజనభవ్యద సకృత్ప్రణతిమాత్రాత్
 మైథిలనుతారమణ రాఘవ నమస్తే ॥ ౧౨ ॥

రామ భవదీయసహభావవిరహాభ్యాం
 హృష్యతి విశుష్యతి భవన్తమనుజాతః ।
 తాదృగనుచారకృతిమోదితమురారే
 శ్రీధర బలాఢ్య భవతాన్మమ నమస్తే ॥ ౧౩ ॥

కృష్ణ ! భవతో వదనపద్మత ఉదీతా

పార్థమపదిశ్య సమరాగ్రభువి గీతా ।

భాతి జనతావృజినశోషణశుభార్థా

సజ్జనశరణ్యచరణామ్బుజ నమస్తే ॥ ౧౪ ॥

విష్ణుయశసస్సుతతయా కలియుగాన్తే

కర్కమధిరుహ్య కరదీప్రకరవాలః ।

దుష్టజనతామిహ నిహత్య చ సరోషం

వైదికపథం పునరవిష్యసి నమస్తే ॥ ౧౫ ॥

ఋతే శ్రీనివాస గతిర్నో గతిర్నో

సదా శ్రీనివాసం స్మరాణి స్మరాణి ।

మయి శ్రీనివాస ప్రసీదేః ప్రసీదేః

శుభం శ్రీనివాస ప్రదద్యాః ప్రదద్యాః ॥ ౧౬ ॥

దయాలో రమేశ త్వదీయాఙ్ఘ్రిపద్మౌ

సుదూరాదిహాగత్య భక్త్యా నిషేవే ।

సదాసేవినాం యత్ఫలం స్వాత్తదేతత్

సకృత్సేవినే మే ప్రదేహి ప్రదేహి ॥ ౧౭ ॥

అశేషానపి మేదోషాన్ శ్రీనివాస ప్రమాదజాన్ ।

క్షమేథాస్త్యం క్షమేథాస్త్యం దేవదేవ దయానిధే ॥ ౧౮ ॥

గోవిందోపాసనపర సీతారామో నామ త్వత్ప్రియకారీ ।

లక్ష్మీవాస త్వజ్జనహృద్యో జీయాదస్యాం భువి శతమబ్ధాన్ ॥ ౧౯ ॥

సురగణకీర్తనగోచరపావనమజ్జలనామసహస్ర విభో

ఫణిపతిశేషమహీధరశృంగవిభూషణసున్దరమన్దిర భోః ।

కమలగృహామృదుపాణిసరోరుహసంవహనాసహపాదయుగ

త్వమిహ హరే విహరస్వ చిరం వినమజ్జనతాశుభదాయితయా ॥ ౨౦ ॥

శేషభూమిధరశృంగవిహారి శ్రీనివాసభగవత్పరితుష్ట్యై ।

స్తోత్రమేతదుదగీయత భక్త్యా రాఘవేణ కవినా సరలేన ॥

ఇతి సరలకవిరాఘవనూరిగీతం దక్షిణశేషాచలేశ

శ్రీనివాసభగవత్సౌత్రం సమూర్పణమ్ ।

Shri Dakshina Sheshachalesha Shrinivasa Bhagavat Stotram
pdf was typeset on March 22, 2020

Please send corrections to sanskrit@cheerful.com

